



12TH CLASS HINDI

LIVE ((●))



अधिनायक सम्पूर्ण हिंदी अर्थ प्रश्न उत्तर सहित

BY
ANU SIR

BIHAR BOARD EXAM 2023

10. अधिनायक

लेखक- रघुवीर सहाय

जन्म- 9 दिसंबर 1929

निधन- 30 दिसंबर 1990

जन्म-स्थान - लखनऊ, उत्तरप्रदेश

पिता- हरदेव सहाय (एक शिक्षक)

शिक्षा- एम० ए० (अंग्रेजी), लखनऊ विश्वविद्यालय, लखनऊ

संगीत सुनने और फिल्मे देखने मे उनकी विशेष अभिरूचि थी ।

उन्होंने 'कौमुदी' कविता केंद्र की स्थापना की और उसका संचालन किया ।

रघुवीर सहाय पेशे से पत्रकार थे । उन्होंने पत्रकारिता का आरंभ 'नवजीवन' (लखनऊ) से किया ।



इसके बाद 'समाचार विभाग' आकाशवाणी, नई दिल्ली और फिर नवभारत टाइम्स (नई दिल्ली) में विशेष संपादक के रूप में काम किया। उन्होंने 1979 से 1982 तक 'दिनमान' समाचार-साप्ताहिक के प्रधान संपादक के रूप में काम किया।

रघुवीर सहाय अज्ञेय द्वारा संपादित 'दूसरा सप्ताह' के माध्यम से कवि रूप में लोगों के सामने आए।

रचनाएँ-

कविताएँ- सीढ़ियों पर धूप में, आत्महत्या के विरुद्ध, हँसो- हँसो जल्दी हँसो, लोग भूल गए हैं, कुछ पत्ते कुछ चिट्ठियाँ

कहानियाँ- रास्ता इधर से है, जो आदमी हम बना रहे हैं।

निबंध- दिल्ली मेरा परदेश, लिखने का कारण, ऊबे हुए सुखी, वे और नहीं होंगे जो मारे जाएंगे, यथार्थ यथास्थिति नहीं

सम्पूर्ण रचनावली छह खंडों में 'राजकमल प्रकाशन' नई दिल्ली से प्रकाशित।

'लोग भूल गए हैं' रचना के लिए उन्हें 1984 में साहित्य अकादमी पुरस्कार से सम्मानित किया गया था।

यह कविता 'अधिनायक' उनके संग्रह 'आत्महत्या के विरूद्ध' से ली गई है।
रघुवीर सहाय बीसवीं शती के रचनाकार है।

*

पाठ

राष्ट्रगीत में भला कोना वह
भारत-भाग्य विधाता है
फटा सुथना पहने जिसका
गुन हरचरना गाता है।

↓
हरिचरन का तद्भाव

मखमल टमटम बल्लम तुरही
पगड़ी छत्र चंवर के साथ
तोप छुड़ाकर ढोल बजाकर
जय-जय कौन कराता है ।

पूरब-पश्चिम से आते है
नंगे-बूचे नरकंकाल
सिंहासन पर बैठा, उनके
तमगे कौन लगाता है ।

कौन-कौन है वह जन-गण-मन-
अधिनायक वह महाबली
डरा हुआ मन बेमन जिसका
बाजा रोज बजाता है ।

प्रश्न 1. हरचरना कौन है ? उसकी क्या पहचान है ?

उत्तर- हरचरना किसी विशेष आदमी का नाम नहीं है । वह गरीब, पीड़ित, शोषित मध्यमवर्गीय जनता का प्रतीक है, जिसे अपनी इच्छा के अनुसार नहीं बल्कि शासक वर्ग के इच्छानुसार काम करना पड़ता है ।

पहचान –

(क) उसके शरीर पर फटे-पुराने कपड़े हैं ।

(ख) वह पीड़ित तथा शोषित है ।

(ग) वो शासक वर्ग के इच्छानुसार काम करता है ।

प्रश्न 2. हरचरना 'हरिचरण' का तद्भव रूप है, कवि ने कविता में 'हरचरना' को रखा है, हरिचरण को नहीं; क्यों ?

उत्तर- कवि ने ऐसा इसलिए किया क्योंकि हरचरना दबे-कुचले, गरीब-शोषित आम लोगो का प्रतिनिधि है । इस वर्ग के लोगो के नाम ऐसे ही होते हैं । वही 'हरिचरण' नाम जो कि आम जनता का प्रतिनिधित्व का प्रतीक नहीं है ।

प्रश्न 3. अधिनायक कौन है ? उसकी क्या पहचान है ?

उत्तर- अधिनायक शासक वर्ग का विशेष व्यक्ति है , जो अपनी इच्छा को कभी दबा नहीं पाता है। वह मध्यमवर्गीय से अपना इच्छा पुरा करवाता है ।

पहचान-

- (क) वह राजसी ठाट-बाट में रहता है ।
- (ख) वह दूसरों पर अपनी इच्छा थोपना चाहता है ।
- (ग) वह तानाशाह होता है ।
- (घ) वह अपनी तानाशाही का प्रशंसा सुनना चाहता है ।
- (ङ) वह समारोहों में विशेष अतिथि के रूप में आसन ग्रहण करना चाहता है ।

प्रश्न 4. 'जय-जय कराना' का क्या अर्थ है ?

उत्तर- 'जय-जय कराना' का अर्थ होता है दूसरों से अपनी प्रशंसा करवाना' यानि कि कुछ लोग ऐसे होते हैं जिनको अपनी प्रशंसा सुनने की बहुत लालसा होती है और वो दूसरों से अपनी प्रशंसा जबरदस्ती करवाना चाहते हैं ।

प्रश्न 5. 'डरा हुआ मन बेमन जिसका बाजा रोज बजाता है' यहाँ 'बेमन' का क्या अर्थ है ?

उत्तर- यहाँ बेमन का अर्थ है 'बिना मन के' अर्थात् इच्छा के विरुद्ध । एक आम आदमी आजादी के बाद भी वही जीवन जी रहा है जैसा वह आजादी के पहले जीता था । यहाँ तक कि उसकी जरूरतें भी पूरी नहीं हो पा रही हैं । वह अपने सामने ठाट-बाट में बैठे सत्तावर्ग के लोगों का गुणगान करना नहीं चाहता फिर भी उसे अपने मन के विरुद्ध करना ही पड़ता है ।

प्रश्न 6. हरचरना अधिनायक के गुण क्यों गाता है ? उसके डर के क्या कारण हैं ?

उत्तर- हरचरना अधिनायक के गुण इसलिए गाता है क्योंकि अधिनायक सत्तावर्ग का अत्यन्त बलशाली व्यक्ति होता है । वह मध्यमवर्गीय जनता का अहित कर सकता है ।

डर के कारण-

हरचरना अपनी आवश्यकताओं की पूर्ति न होने के कारण एक तो पहले से ही कमजोर है । वह अधिनायक से आशा लगाए रहता है कि शायद उसकी आवश्यकताओं की पूर्ति हो जाय । वैसे भी हरचरना जैसे आम आदमी को हर समय अपनी जान का भय बना रहता है ।

प्रश्न 7. 'बाजा बजाना' का क्या अर्थ है ?

उत्तर- 'बाजा बजाना' का अर्थ है – गुणगान करना । अर्थात् किसी व्यक्ति की प्रशंसा में चाटुकारितापूर्ण बातें करना या प्रशंसा के गीत गाकर उसे खुश करने का प्रयास करना ।

प्रश्न 8. 'कौन-कौन है वह जन-गण-मन-अधिनायक वह महाबली' – कविहाँ किसकी पहचान कराना चाहता है ?

उत्तर- 'कौन-कौन है वह जन-गण-मन-अधिनायक वह महाबली' के माध्यम से कवि सत्तावर्ग के अत्यंत बलशाली लोगों की पहचान कराना चाहता है जो ताकतवर हैं । इनके आगे आम आदमी का कोई अस्तित्व नहीं है । आम आदमी और उनके बीच जमीन आसमान का फर्क है ।

प्रश्न 9. 'कौन-कौन' में पुनरुक्ति है, कवि ने यह प्रयोग किसलिए किया है ?

उत्तर- हम जानते हैं कि आम आदमी का शोषण करने वाला आदमी जो सत्तावर्ग का है, वो अकेला नहीं है । वो एक से अधिक लोग हैं जो कई तरह से आम आदमी का शोषण कर रहे हैं । कवि ने उन सभी लोगों के लिये यहाँ पुनरुक्ति किया है ।

प्रश्न 10. भारत के राष्ट्रगान 'जन-गण-मन-अधिनायक जय हे' से इस कविता का क्या संबंध है ? वर्णन करे ।

उत्तर- भारत के राष्ट्रगान 'जन-गण-मन-अधिनायक जय हे' से इस कविता का यह संबंध है कि भारत के राष्ट्रगान में अधिनायक शब्द का प्रयोग देश को आजादी दिलाने वाले, देश को उन्नति के पथ पर ले जाने वाले, लोगों के कल्याण के लिए अपना सब कुछ समर्पित करने वाले महापुरुषों तथा राजनैतिक व्यक्तियों के लिए किया गया है । वही इस व्यंग्यात्मक कविता में 'अधिनायक' शब्द आज के नेताओं या सत्तावर्ग के प्रतिनिधियों के लिये प्रयुक्त किया गया है ।

प्रश्न 11. कविता का भावार्थ अपने शब्दों में लिखे ।

उत्तर- कविता का भावार्थ यह है कि देश को आजादी मिले काफी समय बीत गया है, पर आम आदमी की स्थिति ज्यों की त्यों बनी हुई है । उसकी जरूरतें भी नहीं पूरी हो रही हैं । आज के अधिनायक इतने स्वार्थी हो गये हैं कि वो अपनी जरूरत पूरा करने के लिए आम आदमी का शोषण कर रहे हैं । वे तानाशाह भी हैं । वे लोग अपनी प्रशंसा आम आदमी से जबरदस्ती करवा लेते हैं । आम आदमी भी विवश है , उनलोगों के आगे ।

प्रश्न 12. व्याख्या करे-

पूरब-पश्चिम मे आते है

नंगे बूचे नर-कंकाल

सिंहासन पर बैठा, उनके

तमगे कौन लगाता है

उत्तर- प्रस्तुत पंक्ति रघुवीर सहाय द्वारा रचित कविता 'अधिनायक' से लिया गया है । कवी के अनुसार राष्ट्रीय त्योहारों के अवसर पर सभी दिशाओ से जो जनता आती है वह नंगे पाँव है । वह नर कंकाल के रूप मे दिखाई दे रही है । इन गरीबो की कमाई भी सत्ता वाले लोग जो सिंहासन पर बैठे है , वो हड़प लेते है । गरीबो के पैसे से ही वह मेडल, फूल की माला पहनता है । कवि यह प्रश्न करता है कि आखिर किनके दबाव मे आकर इन लोगो को इस आसन पर बैठाकर इतना सम्मान दिया जाता है ?